

சாராம்சம்: இனிய குழந்தைகளே, அதிகாலையில் எழுந்து, மிகுந்த அன்புடன் தந்தையை நினைவு செய்தால், உங்கள் புத்தி கல்லில் இருந்து தெய்வீகமாக மாறும்.

கேள்வி: 21 பிறவிகளுக்குச் செழிப்படைவதற்கான வழி என்ன?

பதில்: அழியாத ஞான இரத்தினங்களைத் தானம் செய்தால், நீங்கள் செழிப்படைவீர்கள், ஏனெனில், ஒவ்வொரு ஞான இரத்தினமும் நூறாயிரம் ரூபாய்கள் பெறுமதியானவையாகும். ஒருவர் எந்தளவிற்கு அதிகளவு தானம் செய்து, தந்தையை நினைவு செய்கின்றாரோ அந்தளவிற்கு அவரின் சந்தோஷத்தின் பாதரசம் உயரும்.

கேள்வி: பாவச் செயல்களை செய்யாதிருப்பதற்கு, நீங்கள் எடுக்க வேண்டிய முன்னெச்சரிக்கை யாது?

பதில்: உங்கள் உணவில் நீங்கள் அதிகளவு முன்னெச்சரிக்கையுடன் இருக்க வேண்டும். நீங்கள் பாவாத்;மாவிடம் உணவைப் பெற்றுக் கொள்ளும் பொழுது, அது உங்களைப் பாதிக்கின்றது. ஒவ்வொருவரின் சூழ்நிலைக்கும் ஏற்ப தந்தை அறிவுரை கூறுகின்றார்.

ஓம் சாந்தி. இங்கு அமர்ந்திருப்பவர் யார்? வந்திருப்பவர் யார்? ஆத்மாக்களாகிய நாங்கள் அனைவரும் இந்நேரத்தில் தூய்மையற்றிருக்கின்றோம் என்பதனை மனிதர்கள் அனைவரும் அறிந்துள்ளனர். குறிப்பாக பாரதமும், பொதுவாக முழு உலகமும் கூவி அழைக்கின்றது: ஓ தூய்மையாக்குவரே! இது தூய்மையற்ற உலகமாகும். ஆத்மாக்கள் அனைவரும் தூய்மையற்றும் சந்தோஷமற்றும் இருக்கின்றார்கள். அவர்கள் அவலட்சணம் ஆகியுள்ளார்கள். ஞானக்கடல் என்றும், அனைவருக்கும் முக்தி அளிப்பவர் என்றும் அழைக்கப்படுகின்ற எல்லையற்ற தந்தையே தூய்மையாக்குகின்றவர் ஆவார். குழந்தைகள் தந்தையின் முன்னிலையில் அமர்ந்திருக்கிறார்கள். குழந்தைகளாகிய நீங்கள் யாரிடமிருந்து அந்த அறிமுகத்தைப் பெற்றுக் கொண்டீர்கள்? தூய்மையாக்குகின்ற தந்தையிடம் ஆகும். சத்தியயுகம் இருந்த பொழுது அரசர், அரசி, பிரஜைகள் அனைவருமே தூய்மையாக இருந்தார்கள். அனைவரும் சத்தியயுகத்தில் இருந்தார்கள். நீங்கள் ஓர் ஆத்மா, இங்கே ஒரு சரூரத்தில் அமர்ந்திருக்கின்றீர்கள் என்ற புரிந்துணர்வைக் குழந்தைகளாகிய நீங்கள் இப்பொழுது கொண்டிருக்கின்றீர்கள். ஓர் ஆத்மா சரூரத்தில் அமர்ந்திருக்கும் பொழுது, ஆத்மா சந்தோஷத்தை அல்லது துன்பத்தை அனுபவம் செய்கின்றார். ஒரு சரூரத்தில் ஆத்மா இல்லாத பொழுது, அந்தச் சரூரத்திற்கு எதுவும் தெரியாது. ஓர் ஆத்மா ஒரு சரூரத்தை நீக்கி, இன்னொரு சரூரத்துடன் தொடர்பை ஏற்படுத்தும் பொழுது அச்சரூரம் உயிரைப் பெறுகின்றது. அல்லாவிடின் சரூரம் உயிரற்றதே. அந்த உயிரற்ற சரூரமும் வளர்கின்றது. முதலில் பஞ்சதத்துவங்களினால் ஒரு பொம்மை உருவாக்கப்படுகின்றது. அதற்குரிய புலன்கள் உருவாக்கப்படும் பொழுது, அதனுள் ஓர் ஆத்மா பிரவேசித்து, அது உயிர் பெறுகின்றது. உயிருள்ள மனிதர்களாகிய நீங்கள் இப்பொழுது இங்கு அமர்ந்திருக்கின்றீர்கள். தந்தை உங்கள் முன்னிலையில் அமர்ந்திருக்கின்றார். அவர் பரமாத்மா என்பதால் அவர் என்றென்றும் தூய்மையாக உள்ளார். தந்தை இப்பொழுது குழந்தைகளாகிய உங்களுக்கு வழிகாட்டல்களைக் கொடுக்கின்றார்: குழந்தைகளே, நீங்களும் உங்கள் தந்தையைப் போன்று தூய்மையாக வேண்டும். ஆத்மாக்களாகிய நீங்கள் அமரத்துவம் ஆனவர்கள். முதன்முதலில் நீங்கள் அமைதிதாமத்தில் இருந்தீர்கள். இச்சாதாரண சரூரத்தை ஏற்றிருக்கும் சிவபாபாவிடம் நீங்கள் வந்திருக்கின்றீர்கள் என்பதை ஆத்மாக்களாகிய நீங்கள் அறிந்திருக்கின்றீர்கள். பரமாத்மா பரமதந்தையைத் தவிர வேறு எவராலும் அமர்ந்திருந்து குழந்தைகளுக்கு வழிகாட்ட முடியாது. கடவுள் என்றுமே வருவதில்லை என்றும், அவர் பெயருக்கும் வடிவத்துக்கும் அப்பாற்பட்டவர் எனவும் அவர்கள் எண்ணுகின்றார்கள். நீங்கள் 5000 வருடங்களின் பின்னர் மீண்டும் வந்து அவரைச் சந்திக்கின்றீர்கள் என்பது குழந்தைகளாகிய உங்களுக்குத் தெரியும். தந்தை எவ்வாறு உங்களைத் தூய்மையாக்குகின்றார் என்பதை இனங்கண்டுள்ளீர்கள். ஆத்மாக்கள் தூய்மையற்றவர் ஆகும்பொழுது, அவர்களின் சரூரமும் தூய்மையற்றது ஆகுகின்றது. நீங்கள் மீண்டும் ஒருமுறை தூய்மை ஆக வேண்டும். ஆத்மாக்களாகிய நாங்கள் அசரூரி உலகில் தூய்மையாக இருந்தோம். இவ்வாறாக உங்களுடன் உரையாடுங்கள். ஞானக் கடலைக் கடையுங்கள். ஆத்மாக்களாகிய நீங்கள் இப்பொழுது அவ்வறிமுகத்தைப் பெற்றிருக்கின்றீர்கள். ஆத்மாக்களாகிய நாங்கள் சப்தத்திற்கு அப்பாற்பட்ட பிரதேசத்தில் (நிர்வாணா) இருந்தோம். அதன் பின்னர் எங்கள் சந்தோஷப் பாகங்களை நடிப்பதற்காகச் சத்தியயுகத்திற்குச் சென்றோம். நீங்கள் சகலகலாவல்லுனர்கள் என்பதாலேயே நீங்கள்; முதலில் ஞானத்தைப் பெற்றுக் கொள்கின்றீர்கள். சிவபாபா மனித குலத்தின் தந்தையான (பிரஜாபிதா) பிரம்மாவின் மூலம், பிராமணர்களை உருவாக்குகின்றார் என்பது உங்களுக்குத் தெரியும். பாபா கூறுகின்றார்: உயிருள்ள மனித ஆத்மாக்களாகிய நீங்கள் சூத்திர குலத்தில் இருந்து பிராமண குலத்திற்கு அழைத்து வரப்படுகின்றீர்கள். சூத்திரர்களில் இருந்து நீங்கள் பிரம்மாவின் வாய்வழித்தோன்றல்களாகிய பிராமணர்கள் ஆகியுள்ளீர்கள். ஏன்? உங்கள் ஆஸ்தியைப் பெற்றுக் கொள்வதற்காகவாகும். சங்கமயுகத்தில் மாத்திரமே நீங்கள் பிரம்மாவின் வாய்வழித்தோன்றல்கள் ஆகுகின்றீர்கள். சங்கமயுகம் உங்களுக்கானது மாத்திரமேயாகும். நாங்கள் முதலில் தூய்மையாக இருந்தோம் பின்னர், இப்பொழுது தூய்மையற்றவர் ஆகியுள்ளோம் என ஆத்மாக்களாகிய நீங்கள் கூறுகின்றீர்கள். நீங்கள் மீண்டும் ஒருமுறை தூய்மை ஆகுகின்றீர்கள். ஓ தூய்மையாக்குகின்ற பாபா, வாருங்கள், வந்து, தூய்மையற்ற எங்களைத் தூய்மை ஆக்குங்கள்! இவ்வாறாக உங்களுடன் உரையாடுங்கள். ஆத்மா இப்பொழுது போசாக்கு பெற்றுள்ளார். ஆத்மாக்களாகிய நாங்கள் தூய்மையாக இருந்த போது, நாங்கள் முக்திதாமத்தில் இருந்தோம். அதன் பின்னர்

சுவர்க்கத்திற்குச் சென்றோம். நாங்கள் பல பிறவிகளை எடுத்ததால் தொடர்ந்தும் கழி இறங்கினோம். நாங்கள் இப்பொழுது மூண்டும் சத்தியயுகத்திற்குச் செல்ல வேண்டும். பாபா கூறுகின்றார்: 5000 வருடங்களின் முன்னரும் நான் கூறினேன்: சதா என்னை மாத்திரமே நினைவு செய்யுங்கள். உங்கள் வீட்டில் குடும்பத்துடன் நீங்கள் வாழும் பொழுதும், உங்கள் தொழில் போன்றவற்றைக் கவனிக்கும் பொழுதும் உங்களை ஆத்மா எனக் கருதுங்கள். நாங்கள் இப்பொழுது தூய்மையாக வேண்டும். நாங்கள் வீடு திரும்ப வேண்டும். நாங்கள் தூய உலகிற்கு அதிபதிகள் ஆக வேண்டும். கலியுகத்தில் இருந்து எவ்வாறு சத்தியயுகத்திற்குச் செல்ல வேண்டும் என்ற ஒரேயொரு அக்கறை மாத்திரம் இருக்கட்டும். பாபா உங்களுக்கு ஓர் இலகுவான வழியைக் காட்டுகின்றார்: சதா என்னை மாத்திரமே நினைவு செய்தால் நீங்கள் தூய்மை ஆகுவீர்கள். கதையில், இந்த மேன்மையான வாசகம் இருமுறை குறிப்பிடப்பட்டுள்ளது: மன்மனபவ! ஓ குழந்தைகளே, சரார ஊர்வைத் துறந்திடுங்கள். தந்தையை நினைவு செய்யுங்கள். அவரே அதிகாரி. அவர் சமயங்கள் அனைத்தினதும் சாராம்சத்தையும், உலகத்தின் ஆரம்பம், மத்தி, இறுதியையும் உங்களுக்கு விளங்கப்படுத்துகின்றார். நீங்கள் என்னை எந்தளவிற்கு அதிகளவு நினைவு செய்கின்றீர்களோ அந்தளவிற்கு அதிகளவு தூய்மை ஆகுவீர்கள். வேறு வழி ஏதும் இல்லை. கற்புத்தி உடையவர்கள் தெய்வீக புத்தி உடையவர்கள் ஆக வேண்டும். கங்கை நீரில் நாராடுவதனால் நீங்கள் தூய்மையாக முடியாது. உங்களால் தூய்மையாக முடியுமாயிருந்தால், நீங்கள் இங்கிருக்க மாட்டீர்கள். எவ்வாறாயினும், அனைவரும் கலியுகத்திற்குச் செல்ல வேண்டும். எனவே, எல்லாவற்றிற்கும் முதலில், அதிகாலையில் இந்த எண்ணங்களுடன் அமர்ந்திடுங்கள். கூறப்பட்டுள்ளது: ஓ மனமே, அதிகாலையில் இராமரை நினைவு செய்;! ஆத்மா கூறுகின்றார்: ஓ எனது புத்தியே, இப்பொழுது தந்தையை நினைவு செய். உங்கள் புத்தியின் யோகத்தைத் தந்தையுடன் இணைத்துக் கொள்ளுங்கள். எந்தளவிற்கு அதிகமாக இணைக்கின்றீர்களோ, அந்தளவிற்கு அதிகளவு தொடர்ந்து கல்லில் இருந்து தெய்வீகம் ஆகுவீர்கள். ஒரேயொரு தந்தை மாத்திரமே புத்தியைத் தெய்வீகம் ஆக்குகின்றார். அவர் கூறுகின்றார்: நான் உங்களை இவ்வாறு ஆக்குவதற்கு ஒவ்வொரு கல்பத்திலும் சங்கமயுகத்தில் வருகின்றேன். இது ஒரு விநாடிக்குரிய விடயமாகும். உள்ளிருக்கும் ஒரு கட்டியை அழிப்பதற்குரிய மருந்தை வைத்தியர்களால் கொடுக்க முடியும். தந்தை கூறுகின்றார்: நீங்கள் வார்த்தைகளால் எதனையும் கூறத் தேவையில்லை. நீங்கள் உங்கள் கைகளாலோ அல்லது பாதங்களினாலோ எதனையும் செய்யத் தேவையில்லை. நீங்கள் உங்கள் புத்தியால் நினைவு செய்தால் போதும். முன்னைய கல்பத்திலும் நீங்கள் என்னை நினைவு செய்தீர்கள், அதனாலேயே உங்கள் பாவங்கள் அழிக்கப்பட்டன. நான் முன்னைய கல்பத்திலும் இவ்வாறாகவே விளங்கப்படுத்தினேன், இப்பொழுதும் அதனை உங்களுக்கு விளங்கப்படுத்துகின்றேன். தந்தையை நீங்கள் நினைவு செய்வதன் மூலம், நீங்கள் இப்பொழுது தெய்வீகப்படுத்தி உடையவர் ஆக வேண்டும். தந்தை கூறுகின்றார்: உங்களைத் தூய்மையாக்குகின்ற தந்தையான நான், உங்களுக்கு ஸ்ரீமத்தைக் கொடுப்பதற்காகக் கல்பங்களின் சங்கமத்தில் வருகின்றேன். ஓ எனது இனிய அன்பிற்கினிய குழந்தைகளே, ஆத்மாவே புலன்களின் ஊடாகச் செவிமடுக்கின்றார். இது பிரம்மாவின் வாயாகும். அவர்கள் கௌமுக (பசுவின் வாய்) பற்றிப் பேசுகின்றார்கள். அந்தப் பசு ஒரு மிருகத்தைக் குறிக்கவில்லை. இவர் ஒரு தாய் ஆவார். அவர் இந்த கௌமுக்கின் மூலமே எங்களுடன் பேசுகின்றார். அவர்கள் அத்துடன் ஆலயங்களில் ஒரு பசுவின் வாயையும் காட்டியுள்ளார்கள். பசுவின் வாயினூடாக நீர் வெளிப்படுவதைப் போன்று அவர்கள் காட்டுகின்றார்கள். அதனை அவர்கள் கௌமுக எனக் கருதுகின்றார்கள். அந்த நீர் கங்கையில் இருந்து வருகின்றது என அவர்கள் நம்புகின்றார்கள். தந்தை ஞானத்தை இவரின் மூலம் கொடுக்கின்றார் என்பது உங்களுக்குத் தெரியும். இவரே தாயாகிய பசு. அவரே மூத்த தாய் ஆவார். அவருக்கு ஒரு தாய் இல்லை. அவரே பெளதீக மம்மாவினதும் தாய் ஆவார். தாய்மார்களாகிய நீங்கள் அனைவரும் பசுக்கள் ஆவீர்கள். உங்கள் வாயின் மூலமே இந்த ஞானம் பொழியப்படுகின்றது. எங்கும் நீர் நதிகள் உள்ளன. கங்கையானது தூய்மையாக்குபவராக முடியாது. கங்கையில் தேவர்களின் விக்கிரங்களைக் கொண்ட ஓர் ஆலயம் உள்ளது. அந்தத் தேவர்களிடம் எந்த ஞானமும் இல்லை. நீங்கள் ஞானத்தைப் பெறுகின்றீர்கள், அதன் மூலமே தேவர்கள் ஆகுகின்றீர்கள். தேவர்களை ஞானம் நிறைந்தவர்கள் என அழைக்க முடியாது. அவர்கள் விஷ்ணுவை அணிகலன்களுடன் சித்தரித்துள்ளார்கள். உண்மையில், அவை பிராமணர்களாகிய உங்களின் அணிகலன்கள் ஆகும். குழந்தைகளாகிய நீங்கள் சுயதரிசனச் சக்கரத்தைச் சுழற்ற வேண்டும். இதில் வன்முறை என்ற கேள்விக்கு இடமில்லை. அவை யாவுமே ஞான விடயங்கள் ஆகும். நீங்கள் ஞானச் சங்கை ஊதி, சக்கரத்தை நினைவு செய்ய வேண்டும். இதுவே சுயதரிசனச் சக்கரமாகும். அத்துடன் அவர்கள் சுழலுகின்ற சக்கரத்தையும் காட்டியுள்ளார்கள். நீங்கள் இங்கே தாமரையைப் போன்று தூய்மை ஆகவேண்டும். அத்துடன் ஞானக் கதாயுதமும் உள்ளது. அதன் மூலமே நீங்கள் மாயையை வெற்றி கொள்ள வேண்டும். எனவே அவை யாவும் உங்கள் அணிகலன்கள் ஆகும். இது நரகம் என்பதையும், மறுபுறத்தில் சுவர்க்கம் உள்ளது என்பதையும் நீங்கள் அறிவீர்கள். நாங்கள் இப்பொழுது சங்கமயுகத்தில் இருக்கின்றோம். ஒருபுறம் அசுத்தமான நீரும், மறுபுறம் சுத்தமான நீரும் உள்ளது. இரண்டும் சங்கமிக்கும் இடம் உள்ளது. அதனைப் பார்க்கவே மக்கள் செல்கின்றார்கள். இங்கே, பரமாத்மா பரமதந்தையான இவர் ஞானக் கடல் ஆவார். நீங்களே அசுத்தமான நதிகள் ஆவீர்கள். தந்தை இங்கே அமர்ந்திருந்து தன்னைப் போன்று உங்களையும் தூய்மை ஆக்குகின்றார். தந்தையை நினைவு செய்து, சுயதரிசனச் சக்கரத்தைச் சுழற்றுங்கள். இதில் கருணை என்ற கேள்விக்கு இடமில்லை. உங்கள் ஆசிரியரிடம் நீங்கள் வினவுவீர்களா: ஆசிரியரே, நான் உயர்ந்த அந்தஸ்தை அடைவதற்கு என்மீது கருணை கொள்வீர்களா! ஆசிரியர் உங்களை கற்கவே சொல்வார். தந்தை கூறுகின்றார்: நான் உங்கள் அனைவருக்கும் ஒன்றையே கற்பிக்கின்றேன். நீங்கள் கூறுகின்றீர்கள்: ஓ தூய்மையாக்குபவரே, வாருங்கள்!. வந்து எங்களைத் தூய்மை ஆக்குங்கள். நீங்கள் இந்த நாடகத்தில் நடிகர்கள். உங்களுக்கு இந்த நாடகத்தின் ஆரம்பம், மத்தி, இறுதியையோ அல்லது அதனைப் படைப்பவரையோ அல்லது இயக்குநரையோ தெரியாது! உங்களுக்குக் கற்புத்தி உள்ளது! தந்தையை அறிந்து கொள்வதனால் நீங்கள் தெய்வீகப்படுத்தி உடையவர் ஆகுகின்றீர்கள். தந்தை கூறுகின்றார்: அரை மணித்தியாலத்திற்கோ அல்லது 45 நிமிடங்களுக்கோ அமர்ந்து,

இந்த ஞானத்தைக் கடையுங்கள். உங்களுக்குப் பல கருத்துக்கள் கூறப்பட்டுள்ளன. அவர்கள் அமர்ந்திருந்து 18 அத்தியாயங்களை உருவாக்கியுள்ளார்கள். நாடகத்திற்கு ஏற்ப, அந்தச் சமயநூல்கள் அனைத்தும் பக்தி மார்க்கத்தில் மூண்டும் இருக்கும். குழந்தைகளாகிய நீங்கள் இப்பொழுது முயற்சி செய்ய வேண்டும். அமிர்தவேளையில் எழுந்து உங்களுடன் உரையாடுங்கள். நாங்கள் இப்பொழுது தந்தையை நினைவு செய்து, தூய்மை ஆக வேண்டும். நீங்கள் மாலையில், மணியாக வேண்டும். பாபாவை நினைவு செய்வதன் மூலம் நீங்கள் தூய்மை ஆகுவீர்கள். நீங்கள் எந்தளவுக்குத் தூய்மை ஆகிப் பிறரைத் தூய்மையாக்குகின்றீர்களோ அந்தளவிற்கு உங்களின் சந்தோஷம் பாதரசம் தொடர்ந்தும் அதிகளவு உயரும். இந்த அழியாத ஞான இரத்தினங்களை பிறருக்குத் தானம் செய்யுங்கள். செல்வந்தர்கள் தான தர்மம் செய்கின்றார்கள். நீங்கள் அழியாத ஞான இரத்தினங்களைத் தானம் செய்பவர்கள். ஒவ்வொரு இரத்தினமும் நூறாயிரம் ரூபாய்கள் பெறுமதியானதாகும். நீங்கள் எந்தளவிற்குத் தூய்மையாகுகின்றீர்களோ அந்தளவிற்கு நீங்கள் தொடர்ந்தும் 21 பிறவிகளுக்கு அதிகளவு செழிப்பானவர் ஆகுவீர்கள். நீங்கள் தெய்வீகப் புத்தியைக் கொண்டிருக்கும் பொழுது, நீங்கள் சந்தோஷத்தையும், அமைதியையும், செல்வத்தையும் கொண்டிருந்தீர்கள். நீங்கள் இப்பொழுது கற்புத்தியைக் கொண்டிருப்பதால், அனைத்தும் அற்றுப் போய்விட்டது. தந்தை கூறுகின்றார்: இப்பொழுது நீங்கள் ஓர் ஆத்மா என்பதில் நம்பிக்கை கொண்டு, அதிகாலையில் எழுகின்ற பயிற்சியை வளர்த்துக் கொள்ளுங்கள். அது மிகவும் நல்ல நேரமாகும். மக்கள் இரவு நேரத்து இருளில் அதிகளவு பாவத்தைச் செய்கின்றார்கள். நீங்கள் இப்பொழுது தூய்மை ஆக வேண்டும். நீங்கள் 100 வர்தம் விகாரமற்றவராக இருந்தீர்கள். ஆத்மாவில் கலந்துள்ள மாசானது, யோகத்தாபினால், யோகச் சூளையில் அகற்றப்படும். இந்த ஞானத்தினதும் யோகத்தினதும் விளக்கம் ஒருபோதும் அழியாது. ஆத்மாக்கள் சிறிதளவைச் செவிமடுத்தாலே பிரஜைகளில் ஒருவர் ஆகுவார்கள். தந்தை கூறுகின்றார்: குழந்தைகளே, முன்னைய கல்பத்திற் போன்றே, உங்களின் முழு ஆஸ்தியையும் பெற்றுக் கொள்ளுங்கள். அரசர்களானவர்களே அரசர்களாகவும், பிரஜைகளானவர்களே பிரஜைகளாகவும் ஆகுவார்கள். அறியாமைப் பாதையில் மக்கள் தானதர்மம் செய்யும் பொழுது, அவர்கள் இராஜ குடும்பத்தில் பிறக்கின்றார்கள். சிலர் தத்தமது கர்மத்திற்கு ஏற்ப ஏழ்மையான குடும்பத்தில் பிறக்கின்றார்கள். செயல்கள், பாவச் செயல்கள், நடுநிலைச் செயல்கள் என்பவற்றின் தத்துவத்தை தந்தை அமர்ந்திருந்து விளங்கப்படுத்துகின்றார். சத்தியயுகத்தில், செயல்கள் நடுநிலையாக உள்ளன, ஏனெனில், அங்கே மாயை இல்லை. இது இராவண இராச்சியம் அது இராம இராச்சியம் ஆகும். இப்பொழுது, இராவண இராச்சியம் அழிக்கப்பட்டு, சத்தியயுகம் ஸ்தாபிக்கப்படுகின்றது. தந்தை மிகவும் நன்றாக விளங்கப்படுத்துகின்றார். குமாரிகள் மிகவும் தெளிவாக விளங்கப்படுத்த வேண்டும். அவர்கள் பந்தனத்தில் இருந்து விடுதலை அடைந்தவர்கள். பெற்றோர்கள் புத்திரிகளின் வருமானத்தில் உண்ணுவதில்லை. பெற்றோர் புத்திரிகளை வணங்குகின்றார்கள். எவ்வாறாயினும், ஒரு புத்திரி விகாரத்தில் ஈடுபட்டு, தூய்மையற்றவர் ஆகும்பொழுது, அவர் அனைவரையும் வணங்குகின்றார். ஒரு குமாரி தூய்மையற்ற பெற்றோருக்குப் பிறந்திருப்பதால் அவரும் தேவர்களின் விக்கிரங்களை வணங்குகின்றார். தேவர்கள் தூய்மையானவர்கள். நீங்கள் தேவர்களாக இருந்தீர்கள் என்பதை நீங்கள் இப்பொழுது புரிந்து கொண்டிருக்கின்றீர்கள். நீங்கள் 84 பிறவிகளை எடுத்துத் தூய்மையற்றவர் ஆகிவிட்டீர்கள். நீங்கள் தொடர்ந்தும் கழீ இறங்கினீர்கள். இப்பொழுது, நாங்கள் எந்தப் பாவச் செயல்களையும் செய்யாதவாறு மூண்டும் ஒருமுறை ஸ்ரீமத்தைப் பின்பற்ற வேண்டும், ஆகையால், பாவ ஆத்மாக்களிடமிருந்து, எந்தத் தூய்மையற்ற உணவையும் பெற்றுக் கொள்ள வேண்டாம். நீங்கள் முன்னெச்சரிக்கையாகக் கடைப்பிடிக்க வேண்டியவை பற்றி உங்களுக்குக் கூறப்பட்டுள்ளது. தவறினால், அது உங்களைப் பாதிக்கும். எவ்வாறாயினும், சிலசமயங்களில் சூழ்நிலைகளும் கவனிக்கப்படுகின்றன. கர்மக் கணக்கும் உள்ளது. சிலவேளைகளில், நீங்கள் தனியாகச் சமைப்பதற்கு அவர்கள் உங்களை அனுமதிப்பதில்லை. நல்லது, தவிர்க்க முடியாத சூழ்நிலையில், தந்தையை நினைவு செய்யுங்கள். பாபாவை நினைவு செய்து அதனை உண்ணுங்கள். இதனைச் செய்ய மறந்தால், அந்த உணவு உங்களை பாதிக்கும். தந்தையை நினைவு செய்வதனால், நீங்கள் நெருக்கமாக வருவீர்கள். நீங்கள் இப்பொழுது பாபாவின் முன்னிலையில் நேரடியாக அமர்ந்திருக்கின்றீர்கள். தந்தை உங்களுக்கு நேரடியாக விளங்கப்படுத்துகின்றார். தந்தை உங்களுடன் உரையாடும் பொழுது உங்களை அழைக்கின்றார்: ஓ குழந்தாய், ஓ குழந்தாய்! ஆகையால், நீங்கள் தந்தையை நினைவு செய்ய வேண்டும். அதன் பின்னர், நீங்கள் இதனைச் செய்வீர்களா அல்லது செய்யமாட்டீர்களா என்பது உங்களைப் பொறுத்தது. இதனைச் செய்கின்றவர்கள், அதற்கேற்ப நிச்சயமாகப் பெறுவார்கள். இது ஒளிவுமறைவு இல்லாததொரு விடயமாகும். இது ஒரு வைத்தியசாலை என்பதை நீங்கள் புரிந்து கொண்டிருக்கின்றீர்கள். அத்துடன், இது ஆரோக்கியம், செல்வம் போன்றவற்றிற்கானதொரு பல்கலைக்கழகமுமாகும். 3 அடி நிலம் மாத்திரமே தேவையாகும். அவ்வளவே. எல்லையற்ற தந்தை எவ்வாறு உங்களுக்குக் கற்பிக்கின்றார் எனப் பாருங்கள்! தந்தை அகங்காரம் அற்றவர். அவர் தூய்மையற்ற உலகில், ஒரு தூய்மையற்ற சரூபத்தில் அமர்ந்திருந்து, குழந்தைகளாகிய உங்களுக்காக அதிகளவு முயற்சி செய்கின்றார். குழந்தைகள், மூண்டும் ஒருமுறை உங்கள் ஆஸ்தியைப் பெற்றுக் கொள்ளுங்கள்! யார் நல்ல முயற்சி செய்கின்றார்கள் என்பதை அறிவதற்கு நான் ஒரு பற்றற்ற பார்வையாளராக அனைத்தையும் பார்க்கின்றேன். 3 சதுரடி நிலமே உங்களுக்குத் தேவைப்படுவது. பலருக்கும் நன்மையளிக்கும் நிலையம் ஒன்று கல்கத்தாவில் உள்ளது. ஒன்று சேர்ந்து ஒரு நிலையத்தை நடாத்துபவர்களும் ஓர் அந்தஸ்தைப் பெற்றுக் கொள்கின்றார்கள். அனைவரும் அமர்ந்திருந்து கேட்கக்கூடியளவில், ஒரு வகுப்பிற்கு அளவான ஓர் அறையாக இருக்க வேண்டும். அவ்வளவே. நாங்கள் சத்தியயுகத்திற்குச் செல்ல வேண்டும். நினைவு செய்வதைத் தவிர வேறு வழியில்லை. தந்தை கூறுகின்றார்: குழந்தைகளே, உங்களுக்கும் பிறருக்கும் நன்மையளியுங்கள். இந்த வைத்தியசாலையை ஆரம்பியுங்கள். இங்கே, நீங்கள் பலரிடம் இருந்து ஆசுவாதங்களைப் பெற்றுக் கொள்வீர்கள். மக்கள் பிறருக்காகவே கல்லூரிகளைத் திறக்கின்றார்கள். அங்கு அவர்கள் கற்காத போதிலும், தமது அடுத்த பிறவியில் அவர்கள் நல்லதோர் கல்வியைப் பெறுகின்றார்கள். தந்தை கூறுகின்றார்: நீங்கள் ஏழையாக இருந்தாலும் செல்வந்தராக இருந்தாலும், 3 சதுரடி

நிலத்தை ஒழுங்குபடுத்துங்கள். அப்பொழுது மக்கள் கற்களில் இருந்து தெய்வீகம் ஆகுவதற்கான ஞானத்தையும் யோகத்தையும் கற்க முடியும். நாங்கள் அனைவரையும் சகோதர, சகோதரிகள் ஆக்குகின்றோம், அதாவது, அவர்களை நாங்கள் நஞ்சைத் துறக்கச் செய்கின்றோம் என மக்கள் கூறுகின்றார்கள். உலகம் எவ்வாறு தொடர்ந்திருக்கும் என்றும் அவர்கள் வினவுகின்றார்கள்! அவ்வுலகம் விகார சக்தியின் அடிப்படையிலானது அல்ல என்பதைக் குழந்தைகளாகிய நீங்கள் அறிவீர்கள். அங்கே, குழந்தைகள் யோகசக்தியால் பிறக்கின்றார்கள். நீங்கள் இப்பொழுது அப்புதிய உலகத்திற்கு அதிபதிகள் ஆகுகின்றீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. அதிகாலையில் எழுகின்ற பயிற்சியை வளர்த்துக் கொள்ளுங்கள். அதிகாலையில் எழுந்து நிச்சயமாக ஞானத்தைக் கடையுங்கள். அரைமணித்தியாலம் அல்லது 45 நிமிடமாயினும் அமர்ந்திருந்து உங்களுடன் உரையாடுங்கள். உங்கள் புத்தியை ஞானத்தினால் நிறைத்துக் கொள்ளுங்கள்.
2. பலரிடமிருந்து ஆசுவாதங்களைப் பெறுவதற்கு, மூன்று சதுரடி நிலத்தில் ஒரு வைத்தியசாலையை அல்லது கல்லூரியையே திறந்திடுங்கள். தந்தையைப் போன்று அகங்காரமற்றவர் ஆகி, சேவை செய்யுங்கள்.

ஆசுவாதம்: உங்களுடைய மேன்மையான முயற்சியினூடாக ஒவ்வொரு சக்தியையும், ஒவ்வொரு தெய்வீகக் குணத்தையும் அனுபவம் செய்து ஓர் அனுபவ சொரூபம் ஆகுவீர்களாக.

அனுபவத்தின் அதிகாரமே அனைத்திலும் அதிசிறந்த அதிகாரமாகும். ஓர் ஆத்மா அமைதி சொரூபம் அல்லது சந்தோஷ சொரூபம் என்று நீங்கள் எண்ணுவதுடன், அதனைக் கூறுவதைப் போன்றே, ஒவ்வொரு தெய்வீகக் குணத்தையும், ஒவ்வொரு சக்தியையும் அனுபவம் செய்து, அந்த அனுபவத்தில் திளைத்திருங்கள். உங்களை ஓர் அமைதி சொரூபம் என்று நீங்கள் கூறுவதனால், அந்த அமைதி உங்களாலும் பிறராலும் அனுபவம் செய்யப்பட்டும். நீங்கள் சக்திகளைப் பற்றி பேசுகின்றீர்கள், ஆனால் சரியான நேரத்தில் நீங்கள் சக்திகளையும் தெய்வீகக் குணங்களையும் அனுபவம் செய்ய வேண்டும். அனுபவத்தின் சொரூபம் ஆகுவதே, மேன்மையான முயற்சியின் அடையாளமாகும். எனவே, உங்கள் அனுபவங்களை அதிகரியுங்கள்.

சுலோகம்: திருப்தியான ஓர் ஆத்மாவாகி, நிறைவை அனுபவம் செய்வதனுடாக, எதுவும் குறைந்திருப்பதன் பெயரோ சுவடோ எஞ்சியிருக்க மாட்டாது.

---ஓம் சாந்தி---

-----ஓம் சாந்தி-----